

वर्ष 2005–06 में उत्तर प्रदेश सर्व शिक्षा अभियान को लागू करने में सभी राज्यों में अवल रहा। ऐसा मानना है केन्द्र सरकार का। इसके लिए केन्द्र द्वारा राज्य सरकार को सम्मानित भी किया गया। इसका एक आधार यह है कि सर्व शिक्षा अभियान में कुल आवंटित धन का सर्वाधिक प्रतिशत उत्तर प्रदेश शासन द्वारा व्यय किया गया। अगर हम बुनियादी स्तर पर नज़र डालें, तो प्राथमिक शिक्षा के क्षेत्र में कोई गुणात्मक सुधार दिखाई नहीं पड़ता। आखिर यह धन गया कहाँ?

'सबको शिक्षा' का अभियान तब तक पूर्ण नहीं हो सकता जब तक हम प्रवासी मज़दूरों व उनके बच्चों की अनदेखी व उपेक्षा करते रहेंगे। कानपुर नगर में ही लगभग 280 ईंट भट्टे हैं जिनमें लगभग 50000 प्रवासी मज़दूर काम करते हैं जो मुख्यतः बिहार तथा छत्तीसगढ़ से आते हैं। इससे भी ज्यादा मज़दूर भवन निर्माण के काम में लगे हुए हैं। इनके बच्चों को शिक्षा की मुख्य धारा में जोड़ बिना हम कैसे एक शिक्षित व स्वस्थ भारत के निर्माण की कल्पना कर सकते हैं? यह स्थिति तब है जब शिक्षा प्राप्त करना 6 से 14 साल तक के बच्चों का मौलिक अधिकार है।

सर्व शिक्षा अभियान के मुख्य उद्देश्यों में एक है सन् 2007 तक सभी बच्चों द्वारा पांच वर्षों की प्राथमिक स्कूली शिक्षा पूरी करना। इस अभियान के अंतर्गत कानपुर नगर को वर्ष 2005–06 में कुल रुपए 30,50,53,000/- आवंटित किया गया, लेकिन ईंट भट्टों तथा भवन निर्माण में कार्यरत मज़दूरों के बच्चों की शिक्षा पर एक पैसा भी खर्च नहीं किया गया। आखिर क्यों? क्या इन बच्चों का यह अधिकार नहीं है कि वे शिक्षा प्राप्त करें? या फिर मौलिक अधिकार या सर्व शिक्षा अभियान जैसे नारे सिफ़्र काग़ज़ों की शोभा बढ़ाने के लिए ही हैं?

अतः हमारी माँग है कि –

1. ईंट भट्टों तथा भवन निर्माण में कार्यरत सभी प्रवासी मज़दूरों के बच्चों को शिक्षा की सुविधा उपलब्ध कराई जाए।
2. शिक्षा की सुविधा उनके कार्यस्थल पर ही हो।
3. विभिन्न श्रम कानूनों में वर्णित स्वास्थ्य संबंधी प्रावधानों को लागू किया जाए।

इन्हीं माँगों के साथ 5 दिसंबर 2006 को दिन में 11 बजे शिक्षक पार्क (परेड) से जिलाधिकारी कार्यालय तक एक शांति मार्च निकाला जा रहा है। हमारी अपेक्षा है कि इसमें आप भागीदारी कर बच्चों के अधिकारों के लिए आवाज़ बुलंद करें।

**मेरे जीने में नहीं तो तेरे जीने में भी,
हो कही भी आग लेकिन आग जलनी चाहिए।**

सहयोगी संस्थान: आशा, जन चेतना कला मंच, स्पर्श

संपर्क पता: बी 135, प्रधान गेट, नानकारी, आई0 आई0 टी0 गेट, कानपुर

फोन: महेश 9838546900, विजया रामचंद्रन 9415307196, महेन्द्र 9935675328

शिक्षा हमारा जन्म सिद्ध अधिकार है।